

राज्यातील अशासकीय अनुदानित व्यावसायिक शिक्षण व प्रशिक्षण संस्थांमधील शिक्षक व शिक्षकेत्तर कर्मचाऱ्यांच्या भविष्य निर्वाह निधी वरील व्याज प्रदानांची रु. ६२,५७.५५ लाख इतकी रक्कम पुस्तकी समायोजित करण्याबाबत.

महाराष्ट्र शासन

कौशल्य, रोजगार, उद्योजकता व नाविन्यता विभाग,

शासन निर्णय क्रमांक व्हीओसी-२०२३/प्र.क्र.१३९/कौशल्य-२

दालन क्र. ४३५, ४ था मजला (विस्तार इमारत), मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : २६ मार्च, २०२५

वाचा : १. उच्च व तंत्र शिक्षण विभाग, शासन निर्णय क्र. व्हीओसी-२००९/(२२३/०९) व्यशि -४, दिनांक २६/०५/२०१० .

२. उच्च व तंत्र शिक्षण विभाग, शासन निर्णय क्र. व्हीओसी-२००९/(२२०/०९) व्यशि -४, दिनांक २३/०२/२०११ .

३. कौशल्य, रोजगार, उद्योजकता व नाविन्यता विभाग शासन निर्णय क्र. अर्थसं २४११/२०१५/प्र.क्र. १३०/व्यशि-२ दि. १५/०२/२०१८.

४. कौशल्य, रोजगार, उद्योजकता व नाविन्यता विभाग शासन निर्णय क्र. व्हीओसी-२०२३/प्र.क्र.१३९/कौशल्य-२ दि. ३१/०१/२०२४.

५. संचालक, व्यवसाय शिक्षण व प्रशिक्षण संचालनालय, मुंबई यांचे दिनांक १८.०३.२०२५

प्रस्तावना :

संचालक, व्यवसाय शिक्षण व प्रशिक्षण संचालनालयाच्या अधिपत्याखालील पूर्व व्यावसायिक अभ्यासक्रम, +२ स्तरावरील व्यवसाय अभ्यासक्रम राबविणाऱ्या अशासकीय अनुदानित तंत्र माध्यमिक शाळा/केंद्रे व कनिष्ठ महाविद्यालयांमधील शिक्षक/शिक्षकेत्तर कर्मचाऱ्यांची वेतन देयके व भविष्य निर्वाह निधीची रक्कम आहरीत करणे, उचल करणे व अंतिम प्रदान करणे इत्यादीबाबतची कार्यपद्धती उच्च व तंत्र शिक्षण विभागाच्या दिनांक २६/०५/२०१० च्या शासन निर्णयान्वये निर्धारित केलेली आहे. त्यानुसार राज्यातील अशासकीय अनुदानित व्यावसायिक शिक्षण व प्रशिक्षण संस्थांतर्गत कार्यरत शिक्षक व शिक्षकेत्तर कर्मचारी यांच्या सन २०२४-२५ या कालावधीत भविष्य निर्वाह निधीवरील जमा होणाऱ्या रकमेवरील व्याजाचे पुस्तकी समायोजन करण्याबाबत मान्यता देण्याची विनंती संदर्भ क्र.५ अन्वये करण्यात आलेली आहे.

त्यानुषंगाने संचालक, व्यवसाय शिक्षण व प्रशिक्षण संचालनालय यांच्या अधिपत्याखालील अशासकीय अनुदानित संस्थेतील शिक्षक व शिक्षकेत्तर कर्मचारी यांचे भविष्य निर्वाह निधीवरील व्याज लेखाशिर्ष २०४९ २५८७ अंतर्गत (४५) व्याज सन २०२४-२५ या कालावधीकरीता

रु. ६२,५७.५५ लाख इतक्या रकमेस पुस्तकी समायोजन करण्यास मान्यता देण्याची बाब शासनाच्या विचाराधीन होती.

शासन निर्णय :

राज्यातील अशासकीय अनुदानित व्यावसायिक शिक्षण व प्रशिक्षण संस्थामधील शिक्षक व शिक्षकेतर कर्मचारी यांच्या भविष्य निर्वाह निधीवरील व्याज प्रदानासाठी सन २०२४-२५ या कालावधीकरीता रु. ६२,५७.५५ लाख (अक्षरी रूपये बासष्ट कोटी सत्तावन लाख पंच्चावन्न हजार फक्त) इतका निधी अर्थसंकल्पीत केलेला असून सदर निधी महालेखापाल, मुंबई / नागपूर, महाराष्ट्र यांचेकडे पुस्तकी समायोजन करण्यास मान्यता देण्यात येत आहे.

अ.क्र.	प्रादेशिक कार्यालयाचे नाव	रु. लाखात	महालेखापाल कार्यालय
१	मुंबई	रु. ९,६४.२०	महालेखापाल कार्यालय, मुंबई .
२	पुणे	रु.१४,९९.०३	
३	नाशिक	रु.१०,१६.१०	
४	औरंगाबाद	रु.०९,६०.६६	महालेखापाल कार्यालय, नागपूर.
५	अमरावती	रु.०७,९०.२४	
६	नागपूर	रु.१०,२७.३२	
	एकूण	रु.६२,५७.५५	

२. सर्व जिल्हा कोषागार अधिकारी तसेच सर्व जिल्हा व्यवसाय शिक्षण व प्रशिक्षण अधिकारी, जिल्हा व्यवसाय शिक्षण व प्रशिक्षण कार्यालय यांनी उपरोक्त व्याजाच्या रकमेचे समायोजन करून अभिलेखांकित करण्याची व नोंद घेण्याची कार्यवाही करण्यांत यावी.

३. राज्यातील अशासकीय अनुदानित व्यावसायिक शिक्षण व प्रशिक्षण संस्थामधील शिक्षक व शिक्षकेतर कर्मचारी यांच्या सन २०२४-२५ या आर्थिक वर्षातील भविष्य निर्वाह निधीवरील व्याज प्रदानासाठी रु.६२,५७.५५ लाख (अक्षरी रूपये बासष्ट कोटी सत्तावन लाख पंचावन्न हजार फक्त) इतकी रक्कम खाली नमूद केलेल्या लेखाशिर्षाखाली खर्ची टाकण्यात यावी.

“मागणी क्रमांक झेडए-०१, मुख्य लेखाशिर्ष २०४९ ,व्याज प्रदाने ०३ अल्पबचत, भविष्य निर्वाह निधी इत्यादीवरील व्याज, १०४ राज्य भविष्य निधीवरील व्याज इतर संकीर्ण भविष्य निर्वाह निधी व्याज, (००) (०१) अनुदानित अशासकीय व्यावसायिक शिक्षण व प्रशिक्षण संस्थांच्या शिक्षक व शिक्षकेतर कर्मचारी भविष्य निर्वाह निधी वरील व्याज (२०४९ २५८७) या लेखाशिर्षांतर्गत ४५, व्याज (भारित).”

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०३२६१७५४००३४०३ असा आहे. हा आदेश डिजीटल साक्षांकीत करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रदीप सा. शिवतरे)

कार्यासन अधिकारी, महाराष्ट्र शासन

प्रत,

१. अपर मुख्य सचिव, कौशल्य, रोजगार, उद्योजकता व नाविन्यता विभाग, मंत्रालय, मुंबई यांचे वरिष्ठ स्वीय सहायक.
२. संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
३. सर्व सहसंचालक, व्यवसाय शिक्षण व प्रशिक्षण, प्रादेशिक कार्यालय, पुणे
४. सर्व जिल्हा व्यवसाय शिक्षण व प्रशिक्षण अधिकारी, जिल्हा व्यवसाय शिक्षण व प्रशिक्षण कार्यालय, (संचालनालयामार्फत)
५. संचालक, लेखा व कोषागारे, महाराष्ट्र राज्य, मुंबई
६. महालेखापाल (लेखा परीक्षा / लेखा व अनुज्ञेयता), महाराष्ट्र, मुंबई/नागपूर.
७. सर्व जिल्हा कोषागार अधिकारी,
८. कार्यासन अधिकारी, (प्रशा-३), कौशल्य, रोजगार, उद्योजकता व नाविन्यता विभाग, मंत्रालय, मुंबई.
९. निवड नस्ती (कौशल्य-२)